

ದಿನಾಂಕ ೧-೪-೧೯೬೯ ಜಾರಿಗೆ ಬರುವಂತೆ ಹಲವು ಪರತ್ತಿನ ಮೇರೆಗೆ ಈಗಾಗಲೇ ಆಜ್ಞೆಯನ್ನು ಹೊರಡಿಸಲಾಗಿದೆ.

೮) ಮೇಲ್ಕಂಡ ಉತ್ತರದಿಂದ ಈ ಪ್ರಶ್ನೆಗೆ ಉತ್ತರ ಉದ್ಭವಿಸುವುದಿಲ್ಲ.

೯) ಮೇಲ್ಕಂಡಂತೆ.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್.—ಆರ್ಯಾವೇದದ ಬಗ್ಗೆ ಡಾ|| ಮೇಲಂಕೋಟೆ ಸಮಿತಿಯನ್ನು ರಚಿಸಲಾಗಿತ್ತು. ಅವರು ಕೊಟ್ಟಂಥ ಶಿಫಾರಸುಗಳ ಬಗ್ಗೆ ಉತ್ತರವನ್ನು ಕೊಟ್ಟಿಲ್ಲ. ದಯವಿಟ್ಟು ಉತ್ತರವನ್ನು ಕೊಡಬೇಕೆಂದು ಕೇಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಡಾ|| ಮೇಲಂಕೋಟೆ ಸಮಿತಿಯವರು ಏನೇನು ಶಿಫಾರಸು ಮಾಡಿರುತ್ತಾರೆಯೆಂಬುದರ ಬಗ್ಗೆ ನನ್ನಲ್ಲಿ ಈಗ ಮಾಹಿತಿ ಇಲ್ಲ. ಮಾಹಿತಿ ಬೇಕಾದರೆ ಒದಗಿಸಿ ಕೊಡುತ್ತೇನೆ.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್.—ಟ್ರಿಪಲ್ ಬೆನಿಫಿಟ್ ಸ್ಕೀಮ್ ಬಗ್ಗೆ ಕೆಲವೊಂದು ಶರತ್ತುಗಳನ್ನು ವಿಧಿಸಿರುತ್ತಾರೆ. ಆ ಶರತ್ತುಗಳು ಯಾವುವು ಎಂಬುದನ್ನು ತಿಳಿಸಬೇಕು. ಸಮ್ಮ ಬೆಳಗಾಮ್ ವಿಭಾಗಕ್ಕೆ ಈ ಶಿಫಾರಸುಗಳು ಬಂದಿಲ್ಲವೆಂದು ಹೇಳುತ್ತಾರೆ. ದಯವಿಟ್ಟು ಇದನ್ನು ಒದಗಿಸಬೇಕೆಂದು ಹೇಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಬೆಳಗಾಮ್ ಆಸ್ಪತ್ರೆಗಳಿಗೆ ಈ ಶಿಫಾರಸುಗಳು ದೊರೆಯದಿದ್ದರೆ, ಅದನ್ನು ಪರಿಶೀಲನೆ ಮಾಡುತ್ತೇನೆ. ೧-೪-೧೯೬೯ ರಿಂದಲೇ ಈ ಆಜ್ಞೆ ಜಾರಿಯಲ್ಲಿದೆ. ಸರ್ಕಾರ ೮-೯-೧೯೬೮ರಲ್ಲಿ ನಿಗದಿ ಮಾಡಿರತಕ್ಕಂಥ ಯಾವುದೇ ಸಂಸ್ಥೆಗೆ ಈ ಆಜ್ಞೆ ಹೋಗದೆ ಇದ್ದರೆ ಅದನ್ನು ಪರಿಶೀಲನೆ ಮಾಡುತ್ತೇನೆ.

ವಿದ್ಯಾವಂತ ನಿರಂದೋಗಿಗಳಿಗೆ ನ್ಯಾಯಬೆಲೆ: ಅಂಗಡಿಯನ್ನು ತೆರೆಯಲು ಪರವಾನಿಗೆ ನೀಡುವುದು.

೩೩೩ ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಪ್ರತಿಹಳ್ಳಿಗಳಲ್ಲಿ ನ್ಯಾಯಬೆಲೆ ಅಂಗಡಿಯನ್ನು ತೆರೆಯಲು ವಿದ್ಯಾವಂತ ನಿರಂದೋಗಿ ಯುವಕರಿಗೆ ಸರಕಾರವು ಪರವಾನಿಗೆ ನೀಡುತ್ತಿದೆಯೇ ?

ಆ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ನ್ಯಾಯಬೆಲೆ ಅಂಗಡಿಗಳ ಸಂಖ್ಯೆ ಎಷ್ಟು ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು).—

ಅ) ಸಾರ್ವಜನಿಕ ವಿತರಣಾ ಪದ್ಧತಿಯ ಹೊಸ ಯೋಜನೆಯಲ್ಲಿ ನ್ಯಾಯಬೆಲೆ ಅಂಗಡಿಗಳನ್ನು ತೆರೆಯಲು ಅನುಮತಿಕೊಡುವಾಗ ಇತರರ ಜೊತೆಗೆ ವಿಧ್ಯಾವಂತ ನಿರಂದೋಗಿಗಳಿಗೆ ಆದ್ಯತೆ ಕೊಡಲಾಗುವುದು.

ಆ) ೮೭೦

ಶ್ರೀ ಕೆ. ವಸಂತ ಬಂಗೇರ.—ಬೆಳ್ತಂಗಡಿ ತಾಲೂಕಿನ ಅನೇಕ ಹಳ್ಳಿಗಳಲ್ಲಿ ನ್ಯಾಯ ಬೆಲೆ ಅಂಗಡಿ ಗಳನ್ನು ತೆರೆಯುವ ಬಗ್ಗೆ ತಕ್ಷಣ ಅನುಮತಿಯನ್ನು ಕೊಡುತ್ತೀರಾ ? ಅನುಮತಿ ಕೊಡುವ ಸಂದರ್ಭದಲ್ಲಿ ವಿದ್ಯಾವಂತ ನಿರಂದೋಗಿ ಯುವಕರಿಗೆ ಪರವಾನಿಗೆ ಕೊಡುವ ವ್ಯವಸ್ಥೆಯನ್ನು ಮಾಡುತ್ತೀರಾ ?

ಶ್ರೀ ಜಿ. ಬಸವಣ್ಣಪ್ಪ.—ನಮ್ಮ ರಾಜ್ಯದಲ್ಲಿ ೧೬,೩೩೩ ನ್ಯಾಯ ಬೆಲೆ ಅಂಗಡಿಗಳಿವೆ. ವಗರ ಪ್ರದೇಶಗಳಲ್ಲಿ ೪,೯೦೮ ಮತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ೧೧,೩೭೫ ನ್ಯಾಯ ಬೆಲೆಯ ಅಂಗಡಿ ಗಳಿವೆ. ಗ್ರಾಮಾಂತರ ಪ್ರದೇಶದಲ್ಲಿ ಮೂರು ಕಿಲೋಮೀಟರ್ ವ್ಯಾಪ್ತಿಯಲ್ಲಿ ಇರತಕ್ಕಂಥ ಪ್ರದೇಶಕ್ಕೆ

ಒಂದು ನ್ಯಾಯ ಬೆಲೆಯ ಅಂಗಡಿ ಕೊಡಬೇಕೆಂದು ಮಾಡಿದ್ದೇವೆ ಇದರ ಪ್ರಕಾರವಾಗಿ ಒಟ್ಟು ೨೨ರಿಂದ ೨೩ ಸಾವಿರ ನ್ಯಾಯಬೆಲೆ ಅಂಗಡಿಗಳನ್ನು ಗ್ರಾಮಾಂತರ ಪ್ರದೇಶಗಳಲ್ಲಿ ಸ್ಥಾಪನೆ ಮಾಡಬೇಕಾಗುತ್ತದೆ. ಅಂದರೆ ಈಗಿರುವ ಲೆಕ್ಕಕ್ಕಿಂತ ೧೧ ಸಾವಿರ ಜಾಸ್ತಿ. ಈಗ ಇರತಕ್ಕಂಥ ೧೧,೨೭೫ ನ್ಯಾಯಬೆಲೆ ಅಂಗಡಿಗಳಲ್ಲಿ ಬಹುತೇಕ ಅಂಗಡಿಗಳು ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಆದ್ದರಿಂದ ಅವುಗಳನ್ನು ರದ್ದು ಮಾಡಿ ಪರಿಣಾಮಕಾರಿಯಾಗಿ ಕೆಲಸ ಮಾಡುವುದಕ್ಕೆ ಹೊಸ ಅಂಗಡಿಗಳನ್ನು ರಚನೆ ಮಾಡುವುದಕ್ಕೆ ಹೇಳಿದ್ದೇನೆ. ಆಗ ಬೆಳ್ತಂಗಡಿಯಲ್ಲಿ ಈಗಿರುವುದಕ್ಕಿಂತ ಎರಡರಷ್ಟು ಅಂಗಡಿಗಳು ಈ ಕಾರ್ಯಕ್ರಮದ ಪ್ರಕಾರ ಆಗುತ್ತದೆ.

ಶ್ರೀ ಕೆ. ವಸಂತ ಬಂಗೇರ.—ಈ ನ್ಯಾಯ ಬೆಲೆ ಅಂಗಡಿಗಳಿಗೆ ಅಕ್ಕಿ, ಸೀಮೆ ಎಣ್ಣೆ ಸಮಯಕ್ಕೆ ಸರಿಯಾಗಿ ಸರಬರಾಜು ಆಗುತ್ತಿಲ್ಲ, ಎರಡನೆಯದಾಗಿ, ಉತ್ತಮವಾದ ಅಕ್ಕಿಯನ್ನು ಕೊಡ ಸರಬರಾಜು ಮಾಡುತ್ತಿಲ್ಲವೆಂಬ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆಯೆ ?

ಶ್ರೀ ಜಿ. ಬಸವಣ್ಣಪ್ಪ.—ಈ ಪಡಿತರ ಪದ್ಧತಿ ವ್ಯವಸ್ಥೆ ಮೊದಲು ನಗರ ಪ್ರದೇಶಗಳಿಗೆ ಮಾತ್ರ ಸೀಮಿತವಾಗಿತ್ತು. ೪೦ ಸಾವಿರ ಎಲರಿ ಜನಸಂಖ್ಯೆ ಇರತಕ್ಕಂಥ ಸಂವಾರು ೩೮ ನಗರ ಪ್ರದೇಶಗಳಿಗೆ ಇದೇ ಸೀಮಿತವಾಗಿತ್ತು. ನಗರ ಪ್ರದೇಶಗಳಲ್ಲಿ ವಿತರಣೆಯಾಗಿ ಉಳಿದ ಅವಶ್ಯಕ ವಸ್ತುಗಳನ್ನು ಗ್ರಾಮಾಂತರ ಪ್ರದೇಶಗಳಿಗೆ ಕೊಡುತ್ತಾ ಇದ್ದರು. ಇಲ್ಲದಿದ್ದರೆ ಇಲ್ಲ. ಇದನ್ನು ಮನಗಂಡು ಮಾನ್ಯ ಮುಖ್ಯ ಮಂತ್ರಿಯವರು ಗ್ರಾಮಾಂತರ ಪ್ರದೇಶಗಳ ಬಡಕೂಲಿಗಾರರಿಗೆ, ಬಡವರಿಗೆ ಎರಡು ರೂಪಾಯಿಗೆ ಒಂದು ಕೆ. ಜಿ. ಅಕ್ಕಿಯಂತೆ ಕೊಡತಕ್ಕಂಥ ಕಾರ್ಯಕ್ರಮವನ್ನು ರೂಪಿಸಿದ್ದಾರೆ. ಆಮೇಲೆ ಗ್ರಾಮಾಂತರ ಪ್ರದೇಶದಲ್ಲೂ ಸಹ ಅಗತ್ಯ ವಸ್ತುಗಳನ್ನು ವಿತರಣೆ ಮಾಡುವುದಕ್ಕೆ ಕಾರ್ಯಕ್ರಮ ರೂಪಿಸಿದ್ದಾರೆ.

ಶ್ರೀ ಕೆ. ವಸಂತ ಬಂಗೇರ.—ನ್ಯಾಯ ಬೆಲೆ ಅಂಗಡಿಗಳಲ್ಲಿ ಅಕ್ಕಿ, ಗೋಧಿ, ಸಕ್ಕರೆ ಇತ್ಯಾದಿಗಳನ್ನು ನಿಗದಿತ ಬೆಲೆಯಲ್ಲಿ ಮಾರಾಟ ಮಾಡಬೇಕೆಂಬ ವಿಚಾರದಲ್ಲಿ ಸರ್ಕಾರ ಆಜ್ಞೆ ಮಾಡಿದೆಯೇ ? ಅಥವಾ ಒಂದೊಂದು ಅಂಗಡಿಯಲ್ಲಿ ಒಂದೊಂದು ರೀತಿಯ ಬೆಲೆಯಲ್ಲಿ ಮಾರಾಟ ಮಾಡಲಿಕ್ಕೆ ಅನುಮತಿ ಇದೆಯೆ ? ಈ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆಯೆ ?

ಶ್ರೀ ಜಿ. ಬಸವಣ್ಣಪ್ಪ.—ನಿಗದಿತ ಬೆಲೆಯಲ್ಲಿ ಯಾವ ವ್ಯತ್ಯಾಸವೂ ಇಲ್ಲ. ಅದರಲ್ಲೂ ಕಡು ಬಡವರಿಗೆ ಎರಡು ರೂಪಾಯಿಗೆ ಒಂದು ಕೆ. ಜಿ. ಯಂತೆ ಅಕ್ಕಿ ಕೊಡುತ್ತಿದ್ದೇವೆ. ಹಾಗೆಯೇ ಕೆ.ಜಿ.ಗೆ ೧.೨೫ರೂ. ಸಂತೆ ರಾಗಿ, ೧.೨೫ರೂ. ಸಂತೆ ಗೋಧಿ, ೧.೫೦ರೂ. ಸಂತೆ ಜೋಳ ಕೊಡತಕ್ಕಂಥ ಕಾರ್ಯಕ್ರಮ ನವೆಂಬರ್ ೧ರಿಂದ ಜಾರಿಗೆ ಬರುತ್ತದೆ. ಇನ್ನು, ಯಾರೇ ಆಗಲಿ ನಿಗದಿತ ಬೆಲೆಗಿಂತ ಹೆಚ್ಚು ಬೆಲೆಗೆ ಅಗತ್ಯವಸ್ತುಗಳನ್ನು ಮಾರಾಟ ಮಾಡಿದ್ದರೆ, ಸರ್ಕಾರಕ್ಕೆ ಅಧಿಕೃತವಾಗಿ ತಿಳಿಸಿದರೆ ಅವರಿಗೆ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

ಗುಲ್ಬರ್ಗಾ ಜಿಲ್ಲೆಯಲ್ಲಿರುವ ಶಹಾಪುರ ತಾಲ್ಲೂಕಿನಲ್ಲಿ ೧೯೮೪-೮೫ರಲ್ಲಿ ಸ್ಥಾಪಿತವಾದ ಪ್ರಾಥಮಿಕ ಆರೋಗ್ಯ ಕೇಂದ್ರಗಳು ಹಾಗೂ ಪ್ರಾಥಮಿಕ ಆರೋಗ್ಯ ಘಟಕಗಳು ಮತ್ತು ಅವುಗಳ ಬಗ್ಗೆ ಮಾಡಿದ ವೆಚ್ಚ.

೩೦೦. ಶ್ರೀ ಶಿವಶೇಖರಪ್ಪಗೌಡ ಶಿರವಾಳ (ಶಹಾಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

೧೯೮೪-೮೫ನೇ ಸಾಲಿನಲ್ಲಿ ಶಹಪುರ ತಾಲ್ಲೂಕಿನಲ್ಲಿ ಸರ್ಕಾರವು ಎಲ್ಲಿಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರ ಹಾಗೂ ಪ್ರಾಥಮಿಕ ಆರೋಗ್ಯ ಘಟಕಗಳನ್ನು ಪ್ರಾರಂಭಿಸಿದೆ ? ಹಾಗೂ ಅವುಗಳಿಗೆ ತಗಲಿದ ವೆಚ್ಚವೆಷ್ಟು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು).—

೧೯೮೪-೮೫ನೇ ಸಾಲಿನಲ್ಲಿ ಶಹಪುರ ತಾಲ್ಲೂಕಿನಲ್ಲಿ ಯಾವ ಪ್ರಾಥಮಿಕ ಆರೋಗ್ಯ ಕೇಂದ್ರಗಳು ಹಾಗೂ ಪ್ರಾಥಮಿಕ ಆರೋಗ್ಯ ಘಟಕಗಳು ಮಂಜೂರಾಗಿರುವುದಿಲ್ಲ.